

ብዛዕባ ፍንጣጣ

ፍንጣጣ እንታይ እዩ፤

ፍንጣጣ ብባክተርያ ዝመጽእ ሕማም እዩ። እቲ ሕማም ብእተፈላለየ ደረጃ ክርእይ ክኸእል እዩ። ሕክምና እንተ ዘይተገይሩ ድማ ከቢድ ሕማም ከስዕብ ይኸእል እዩ።

ፍንጣጣ ብኸመይ ይመሓላለፍ፤

ፍንጣጣ፡ ኣብ ብልዕቲ፡ ኣፍ ወይ መሃንቲስ ብዝርከብ ልፋጭ መምብራና ኣቢሉ ኣብ ግዜ ጸታዊ ርክብ ይመሓላለፍ። እቲ ሕማም ኣብ ግዜ ጥንሲ ካብ ኣደ ናብ ሕጻን ከመሓላለፍ ይኸእል እዩ። ምውት ቁልዓ ምውላድ ወይ ከቢድ ሕማም ዘለዎ ጭልዓ ምውላድ ከስዕብ ይኸእል እዩ። ኣብቲ ናይ መጀመርታ ደረጃ እቲ ሕማም ልዑል ናይ ምምሕልላፍ ተኸእሎ ኣለዎ። እታ ጥንስቲ ኣብ ናይ መጀመርታ ኣርባዕተ ኣዋርሕ ጥንሳ ሕክምና እንተ ረኺባ፡ እቲ ሕጻን በቲ ሕማም ክልከፍ ዘለዎ ኣጋጣሚኡ ዝወሓደ እዩ።

ናይ ፍንጣጣ መርመራ ምግባር ኣገዳሲ ዝኹን ስለምንታይ እዩ፤

ልዑል ለበዳ ፍንጣጣ ካብ ዘለዎ ሃገር ዝመጸእካ እንተ ኹንካ፡ መርመራ ምግባርካ ኣገዳሲ እዩ። ንጥንሳት ደቂ ኣንስትዮ ብፍላይ ኣገዳሲ እዩ። ስለዚ፡ ኩለን ጥንሳት መርመራ ክገብሩ ኣለዎን። እቲ ሕማም ዘለኩም እንተ ኹይኑ ምፍላጥኩም፡ ንኸልኦት ንኸይተመሓላልፉ እውን ይሕግዘኩም እዩ። እቲ ሕማም እንተልይኩም ርግጻኛ እንተ ዘይኩንኩም፡ መርመራ ክትገብሩ ክትሓትቱ ትኸእሉ ኢኹም። እቲ መርመራ ብወለንታኹም እዩ ዝግበር፤ ብናጻ እውን እዩ ዝግበር።

ምልክታት ሕማም ፍንጣጣ እንታይ እዩ፤

ፍንጣጣ ምልክታት ሕማም ከየርአየ ከሰፍሖ ይኸእል እዩ። እቲ ሕማም ብናይ ደም መርመራ ንኸልል እውን ከሳዕ 3 ወርሒ ከወሰደሉ ይኸእል እዩ።

ኣብ መጀመርታ ደረጃ እቲ ሕማም፡ ኣብቲ እቲ ባክተርያ ናብ ኣካላትኩም ዝኣተወሉ ቦታ፡ ንኣብነት ኣብ ብልዕቲ፡ መሃንቲስ፡ ኣጻብዕቲ ወይ ኣፍ፡ ቃንዝ ዘይብሉ ቕሥሲ ይወጸኩም እዩ። እቲ ቕሥሲ ኣብ ውሽጢ ሓደጃት ሰሙናት ባዕሉ ይሓወድ። ካብቶም ኣብዚ ደረጃ እዚ ሕክምና ዘይረኽቡ እቶም ፍርቂ ዝኹኑ፡ ድሕሪ ግዜ (ኣብ ውሽጢ ሰሙናት፡ ኣዋርሕ፡ ወይ እውን ከሳዕ 2 ዓመት ኣብ ዘሎ ግዜ) ካልእ ምልክታት እቲ ሕማም የርእዩ እዮም። እቲ ዝውቱር ዝኹን ምልክታት እቲ ሕማም ከኣ፡ ድኻም፡ ዕንፍሩር፡ ዝሓበጠ ሱር ዕድገት (ሊምፍ ኖድስ)፡ ምርጋፍ ጸጉሪ እዩ። እቲ ዕንፍሩር ዝበዝሖ ግዜ ኣብ ላዕለዎይ ክፋል ሰብነትን ኣብ ኩባይ ኢድን ኩባይ እግርን ይወጽእ። ፍንጣጣ ንማእከል ስርዓተ መትኒ ሰብነት ከጥቅዕ ከምኡውን ንናይ ምርኣይን ምስማዕን ክእለትካ ክጸሉን ይኸእል እዩ። ሕክምና ከይተገበረሉ ንካዊሕ እንተ ጸኒሑ ኹኣ፡ ናይ ልብን ናይ መትንታት ደምን ናይ ኣእምሮን ሕማማት ከስዕብ ይኸእል እዩ።

ፍንጣጣ ኸይትሓምም እንታይ ክትገብር ትኸእል፤

ካብ መልክፍቲ ፍንጣጣ ክትከላኸለሉ እትኸእል ኣገዳሲ መገዲ፡ ኣብ ግዜ እቲ ብርሕምን ብመሃንቲስን ብኣፍን ዝግበር ጸታዊ ርክብ ኮንዶም ምጥቃም እዩ።

ፍንጣጣ እንተ ኣልዩካ እንታይ ዓይነት ሕክምና ክትረክብ ትኸእል፤

ውጽኢት ናይ ፍንጣጣ መርመራኻ ኣወንታዊ እንተ ኹይኑ፡ ናብ ክኢላ ሓኪም ተመሓላለፍቲ ሕማማት ክትለኣኸን ብጸረ ነፍሳት (ኣንቲባዮቲክ) ሕክምና ክወሃበካን እዩ። እቲ ሕክምና ውጽኢታዊ እዩ፤ ናብ ንቡር ጥዕና ክትምለስን ካብቲ ሕማም ናጻ ክትከውንን እውን ይገብረካ እዩ። ይኹን እምበር፡ ኣብ ካልእ እዋን ከም ብሓድሽ በቲ ሕማም ክትልከፍ ትኸእል ኢኻ።

እቲ ዝግበር መርመራን ሕክምናን ክትትልን ብናጻ እዩ። እቲ ክትትል ክኣ እቲ ሕክምና ምስ ተወድኦ ኣብ 3 ወርሒ፡ ኣብ 6 ወርሒ ከምኡውን ኣብ መበል 12 ወርሒ ዝግበር ናይ ደም መርመራ የጠቓልል።

እቲ ናይ መርመራኻ ውጽኢት ኣብቲ ናይ ኖርወይ መንበሪ ፍቓድ ክትረክብ እትገብሮ ጻዕሪ ኣሉታዊ ጽልዎ ኣይህልዎን እዩ።